

“قُوْتُ الْقُلُوْب”

مان 57 مدني گل

(قسط: 1)



- صوفي ڪير؟
- مريد لاءِ ست ضروري ڳالهيون
- جنتي بڻائڻ وارو عمل
- جماعت فوت ٿيڻ جو سبب

اَلْحَمْدُ لِلّٰهِ رَبِّ الْعٰلَمِيْنَ وَ الصَّلٰوةُ وَ السَّلَامُ عَلٰى خَاتَمِ النَّبِيِّنَّ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

ڪتاب پڙهڻ جي دعا

ديني ڪتاب يا اسلامي سبق پڙهڻ کان پهريان هيءَ دعا پڙهي ڇڏيو

اِنْ شَاءَ اللّٰهُ اَلْكَرِيْمُ جيڪو ڪجهه پڙهندا ياد رهندو.

اَللّٰهُمَّ افْتَحْ عَلَيْنَا حِكْمَتَكَ وَاَنْشُرْ عَلَيْنَا رَحْمَتَكَ يَا ذَا الْجَلَالِ وَالْاِكْرَامِ

ترجمو: اي الله عَزَّوَجَلَّ اسان تي علم ۽ حڪمت جادروازا کولي ڇڏ ۽ اسان تي پنهنجي رحمت نازل فرما! اي عظمت ۽ بزرگي وارا!

(مستطرف ج ۱ ص ۴۰ دار الفڪري بيروت)



طالب غم
مدینہ
بقیع
و
مغفرت

(نوٽ: اول آخر هڪ هڪ ڀيرو درود شريف پڙهي ڇڏيو)

رسالي جو نالو: ”فُتُ الْقُلُوبُ مان 57 مدني ڪُل (قسط: 1)“

تعداد:

ڇاپيندڙ: مڪتبه المدينه عالمي مدني مرڪز فيضانِ مدينه ڪراچي

پهريون دفعو: محرم 1447ھ، جولاءِ 2025 ع

مدني التجا: ڪنهن کي به هي ڪتاب ڇاپڻ جي اجازت ناهي

ڪتاب خريد ڪندڙ توجھ فرمائڻ

ڪتاب جي ڇپائي ۾ ڪا وڏي خرابي هجي يا صفحا گهٽ هجن يا ٻائينڊنگ ۾ اڳتي پوئتي ٿي ويا هجن ته مڪتبه المدينه سان رابطو فرمايو.

شيخ طريقت، اميرِ اهل سنت، بانيء دعوت اسلامي، حضرت علامہ

مولانا ابوبلال محمد الياس عطار قادري رضوي

دامت برڪاتہم العالیہ

”قوت القلوب“ مان 57 مدني گُل قسط: 1

ترجمو

ٽرانسليشن ڊپارٽمنٽ (دعوت اسلامي)

هن رسالي جو آسان سنڌي زبان ۾ ترجمي ڪرڻ جي وس آهر ڪوشش ڪئي آهي. جيڪڏهن ترجمي يا ڪمپوزنگ ۾ ڪٿي ڪا ڪمي بيشي نظر اچي ته ٽرانسليشن ڊپارٽمنٽ کي آگاه ڪري ثواب جا حقدار بڻجو.

رابطي جي لاءِ:

ٽرانسليشن ڊپارٽمنٽ (دعوت اسلامي) عالمي مدني مرڪز فيضان مدينه
محله سوداگران پراڻي سبزي منڊي ڪراچي

UAN: ☎ +92-21-111-25-26-92 – Ext. 7213

Email: ✉ translation@dawateislami.net

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

”قوتُ القلوب“ مان 57 مدني گل قسط: 1⁽¹⁾

دعاءِ عطار: يا ربِ كريم! جيڪو به هي مڪمل رسالو ”قوتُ القلوب مان 75 مدني گل (قسط: 1)“ پڙهي يا ٻڌي وٺي، ان کي پنهنجي عبادت ڪرڻ جو جذبو عطا فرمائ ۽ ان کي ماءُ، پيءُ ۽ خاندان سميت جنت الفردوس ۾ بي حساب داخلا نصيب فرمائ. **اٰمِيْن بِجَاهِ خَاتَمِ النَّبِيِّنَ صَلَّي اللّٰهُ عَلَيْهِ وَاٰلِهٖ وَسَلَّم.**

درد شريف فضيلت

فرمانِ آخري نبي **صَلَّي اللّٰهُ عَلَيْهِ وَاٰلِهٖ وَسَلَّم:** ”جنهن مون تي ڏينهن ۾ هڪ هزار ڀيرا درد پاڪ پڙهيو، اهو ايسيتائين نه مرنڊو جيسيتائين جنت ۾ پنهنجو نڪاڻو نه ڏسي وٺي.“ (الترغيب والترهيب: 328/2، حديث: 22)

صَلُّوْا عَلَيَّ الْحَبِيْب ❀❀❀ صَلَّي اللّٰهُ عَلٰى مُحَمَّد

علم نور آهي

﴿1﴾ علم هڪ نور آهي جنهن کي الله ٻانهي جي دل ۾ داخل ڪري ڇڏيندو آهي. علم تنهائي ۾ غمخوار آهي ۽ ملائڪ علم وارن جي دوستي کي پسند ڪندا آهن ۽ انهن کي پنهنجي پَرَن سان ڇُهندا آهن علم امام آهي ۽ عمل ان جو تابع آهي. (قوت القلوب (اردو): 10/1، 11 ملٽيڪٽ)

﴿2﴾ سرڪارِ مدينه **صَلَّي اللّٰهُ عَلَيْهِ وَاٰلِهٖ وَسَلَّم** جو فرمانِ عظمت نشان آهي: علم جو درس ڏيڻ تسبيح آهي ۽ ان جي اهليت رکڻ وارن تائين ان

1. ••• هي رسالو المدينه العلميه جي ڪتاب ”قوت القلوب“ (اردو) مان تيار ڪيو ويو آهي.

ڪي پهچائڻ الله جو قرب حاصل ڪرڻ جو ذريعو آهي.

(جامع بيان العلم وفضله، ص: 77، حديث: 240) (قوت القلوب (اردو): 10/1 ملقطاً)

﴿3﴾ باطني علمن تي عمل ڪيئن ڪجي؟

باطني علوم اهي (عاجزي، اخلاص ۽ توڪل وغيره ۽ تڪبر، رباڪاري ۽ حسد وغيره) آهن جن تي باطني جسماني عضون يعني قلب (دل) سان عمل ٿيندو آهي. (قوت القلوب (اردو): 13/1)

تصوف جي تعريف ۽ صوفي ڪير آهن؟

﴿4﴾ حضرت زؤيم بن احمد رَحْمَةُ اللهِ عَلَيْه ارشاد فرمايو: تصوف هي آهي ته ٻانهو پنهنجي نفس کي پنهنجي رب جي مرضيءَ تي ڇڏي ڏي ته اهو جيڪو چاهي ان کان ڪم وٺي. (قوت القلوب (اردو)، ص: 19)

﴿5﴾ حضرت ابو الحسن قنّاد رَحْمَةُ اللهِ عَلَيْه ارشاد فرمايو: صوفي اهو هوندو آهي جيڪو الله پاڪ جي حقن جي ادائينگيءَ جي لاءِ هر وقت تيار هوندو آهي. (قوت القلوب (اردو)، 19/1)

﴿6﴾ تصوف جو بنياد

تصوف ۾ ٻه ڳالهيون بنيادي حيثيت رکن ٿيون: تَزْكِيَةُ نَفْس (يعني نفس جي اصلاح) ۽ اِحْسَان. تَزْكِيَةُ نَفْس جو ذڪر قرآن ڪريم ۾ بعثتِ نبوي جي مقصد ۾ بار بار آيو آهي ۽ احسان جو ذڪر حديث پاڪ ۾ ملي ٿو. اهو ئي سبب آهي جو حديث جبرائيل کي تصوف جو اصل سمجهيو ويندو آهي.

مَا اِلْحْسَانُ؟ جي جواب ۾ پاڻ صَلَّى اللهُ عَلَيْهِ وَآلِهِ وَسَلَّمَ اصلاح باطن جي حوالي سان ڪجهه هن طرح ارشاد فرمايو آهي: الله جي عبادت ائين ڪريو جڻ توهان الله پاڪ کي ڏسي رهيا آهيو ۽ جيڪڏهن ان مقام کي نه ماڻي سگهو ته هي يقين رکو ته الله پاڪ توهان کي ضرور ڏسي رهيو آهي.

(قوت القلوب (اردو)، 20/1، 21 ملقطاً)

﴿7﴾ غربت (يعني وطن کان دُوري) ۽ گدڙي

حضرت يحيٰي عَلَيْهِ السَّلَام جي سنت آهي ته انهن پنهنجي وطن ۾ به مسافرن وانگر زندگي بسر ڪئي ۽ خاندان ۾ رهندي به پنهنجن کان بي پرواه رهيا. گدڙي (صوف جو لباس) حضرت موسيٰ عَلَيْهِ السَّلَام جي سنت آهي، جن سڀ کان پهريان پشمني (يعني اُوني) لباس زيب تن فرمايو.

(قوت القلوب (اردو)، 22/1)

﴿8﴾ حضرت ابو ظفيل رَضِيَ اللهُ عَنْهُ (وفات 100 هـ) جو وصال مڪه مڪرم ۾ سڀني کان آخر ۾ ٿيو، جڏهن هڪ صدي هجري مڪمل ٿي ته زمين تي ڪا اهڙي اک موجود نه رهي جنهن حُسن اخلاق جي پيڪر محبوبِ رَبّ اڪبر صَلَّى اللهُ عَلَيْهِ وَآلِهِ وَسَلَّمَ جي زيارت ڪئي هجي.

(قوت القلوب (اردو)، 24/1 (تاريخ ابن عساکر، 118/26)

﴿9﴾ شيخ ابوطالب مڪي، اعليٰ حضرت رَحْمَةُ اللهِ عَلَيْهَا جي نظرم

اعليٰ حضرت رَحْمَةُ اللهِ عَلَيْه فتاويٰ رضويه، جلد 22، ص: 557 تي فرمائن ٿا: شيخ ابوطالب مڪي رَحْمَةُ اللهِ عَلَيْه تمام گهڻي علم سان مالامال آهن، حال ۾ صاحبِ ڪمال آهن ۽ اسلاف جي حالتن کي چڱي ريت ڄاڻيندا آهن ۽ تقويٰ ۽ ورع (پرهيزگاري، خوفِ خدا) ۾ انهن جو هڪ خاص مقام آهي ۽ سندن معاملن ۾ گهري سوچ ۽ فڪرِ ڪامل رکندا آهن. (قوت القلوب (اردو)، 31/1)

﴿10﴾ رضاءِ الهي جي تعريف ۽ ان جو حاصل ٿيڻ

رضا الله پاڪ جي حڪمن جي نفاذ تي دل جي مُطمئن رهڻ جو نالو آهي ۽ دل جو سکون ۽ اطمینان اختياري عمل نه آهي پر وَهبي ۽ عَطائي (يعني الله پاڪ جي طرفان عطا ٿيڻ وارو) آهي. الله پاڪ جنهن کي چاهيندو آهي عطا فرمائيندو آهي. (قوت القلوب (اردو)، 33/1)

﴿11﴾ 40 سالن تائين حڪمت جا موتي گڏ ڪندا رهيا

حضرت سيدنا حسن بصري رَحْمَةُ اللهِ عَلَيْه 40 سالن تائين پنهنجي سيني ۾ حڪمت جا موتي گڏ ڪندا رهيا، پوءِ زبان سان انهن جو اظهار ڪيائون.

(قوت القلوب (اردو)، 38/1)

﴿12﴾ عالم پنهنجي خلوت (يعني تنهائي) کي عزيز سمجهندو آهي پر جيڪڏهن کيس خاص ساٿي ميسر هجن ته پوءِ انهن جي صحبت کي خلوت تي ترجيح ڏيندو آهي. (قوت القلوب (اردو)، 40/1)

﴿13﴾ اسان بيڪسن جي مددگار صَلَّى اللهُ عَلَيْهِ وَآلِهِ وَسَلَّمَ جو فرمانِ عاليشان آهي: ”توهان مان ڪو به پنهنجي ڀاءُ کي ان جي جاءِ تان اُٿاري پاڻ ان جاءِ تي نه ويهي پر وسعت ۽ ڪُشادگي اختيار ڪندا ڪريو.“

(قوت القلوب (اردو)، 45/1 (مسلم، ص: 923، حديث: 5684)

﴿14﴾ نماز جمع جي تياري

ڪجهه بزرگ نمازِ جمع جي لاءِ جمعي جي رات جامع مسجد ۾ گذاريندا هئا ۽ ڪجهه بزرگ چنبر جي رات به جامع مسجد ۾ بسر ڪندا هئا ته جيئن جمعي جون اڃان وڌيڪ برڪتون نصيب ٿين جڏهن ته عوامُ الناس پنهنجي پاڙي جي مسجدن ۾ نماز فجر ادا ڪندا هئا ۽ پوءِ جامع مسجد جو رخ ڪندا هئا. منقول آهي ته اسلام ۾ سڀ کان پهرين بدعت اها پيدا ٿي ته جامع مسجد ۾ جلدي وڃڻ تُرڪ ڪيو ويو. (قوت القلوب (اردو)، 45/1، 46 ملٽيڪٽ)

﴿15﴾ هر گهڙي هجي منهنجي زبان تي ”الله الله“

حضرت شيخ ابوطالب مڪي رَحْمَةُ اللهِ عَلَيْه جي زندگي جو هڪ هڪ لمحو يادِ الهي ۾ بسر ٿيندو هو، يعني اُهي يادِ الهي کان غفلت ۾ ڪنيل ساهه کي ساهه ئي شمار نه ڪندا هئا. (قوت القلوب (اردو)، 46/1 ملٽيڪٽ)

﴿16﴾ پنهنجي وقت جي بهترين تقسيم ڪاري

وقت ڪيترو به مختصر ڇو نه هجي، تن ڳالهين کان خالي نه هجي. (1) ان وقت ۾ ان تي الله پاڪ جو ڪو فرض لازم هوندو جنهن جون ٻه صورتون آهن: اهو آمر اهڙو هوندو جنهن جي بجا آڻڻ يا ڇڏي ڏيڻ جو ان کي حڪم ڏنو ويو هوندو. (2) اهو وقت ڪنهن مُستحب ڪم ڪرڻ ۾ گذارجي (3) ان وقت ۾ ڪو اهڙو مباح (جائز) ڪم سر انجام ڏجي جنهن ۾ جسم ۽ دل ٻنهي جو فائدو هجي، مومن جي لاءِ انهن مذڪوره وقتن کانسواءِ ٻيو ڪو چوڻ وقت نه آهي، جيڪڏهن هُن ڪو چوڻ وقت ڪڍيو ته اهو الله پاڪ جي حدن کان تَجَاوُز ڪرڻ وارو (يعني حدن کي اورانگهڻ) شمار ٿيندو ۽ جيڪو الله پاڪ جي حدن کي اورانگهيندو آهي اهو پنهنجي ئي نفس تي ظلم ڪرڻ وارو آهي. (قوت القلوب (اردو)، 47/1 ملقطاً)

﴿17﴾ مريد جي لاءِ 7 ضروري ڳالهيون

(1) ارادي ۾ سڄو هجڻ: ان جي علامت آهي آخرت جي لاءِ زادِ راه (سامان) جو تيار هجڻ. (2) طاعت (نيڪي) جا سبب اختيار ڪرڻ: ان جي علامت آهي بُرن دوستن کي ڇڏي ڏيڻ (3) حالِ نفس جي معرفت (سڃاڻپ) رکڻ: ان جي علامت آهي نفس جي مڪارين کان آگاهه هجڻ (4) عالمِ رَبَّانِي (فقيه عالم) جي مجلس ۾ ويهڻ: ان جي علامت آهي عالمِ رباني کي ٻين تي ترجيح ڏيڻ (5) توبه النُصُوح (يعني اهڙي توبه جنهن کان پوءِ گناه جو ارتڪاب نه ٿئي) جو هجڻ ته جيئن ان جي سبب عبادت جي لذت ماڻي ۽ هميشه ثابت قدم رهي. توبه جي علامت آهي نفس جي خواهشن کي ختم ڪرڻ ۽ نفس کي ان جي مرغوب (يعني پسنديده) شين کان پري رکڻ (6) اهڙيون حلال شيون کائڻ جيڪي مذموم (ناپسنديده) نه هجن (7) نيڪ ڪم ۾ مدد ڪرڻ واري ڪنهن دوست جو هجڻ. سني

دوست جي علامت آهي، ان جو نيڪي ۽ تقويٰ جي ڪمن ۾ تعاون ڪرڻ ۽ گناهه ۽ سرڪشي کان منع ڪرڻ (قوت القلوب (اردو)، 49/1 ملقطاً)

﴿18﴾ ”كَشَفُ الظُّنُونِ“ ۾ آهي، اسلام ۾ طريقت جي باريڪين متعلق ”قوت القلوب“ جهڙو ٻيو ڪو ڪتاب نه لکيو ويو آهي.

(قوت القلوب (اردو)، 54/1)

﴿19﴾ جلدي ۽ ويسر جو واسطو ۽ سبب ”شيطان“ آهي ۽ ٻيو اهو ته ٻانهي تي ان وقت توفيق جي ڪمي هوندي آهي. (قوت القلوب (اردو)، 59/1)

﴿20﴾ جنهن کي ڪتاب ۽ سنت مان ڪا فضيلت معلوم ٿئي ۽ اهو ان تي ثواب جي نيت سان عمل ڪري ته الله پاڪ ان کي ان تي عمل جو ثواب عطا فرمائيندو آهي توڙي جو ان جو عمل اهڙو نه هجي جهڙو چيو ويو هو. (قوت القلوب (اردو)، 61/1 (جمع الجوامع، 124/7، حديث: 21590)

﴿21﴾ انسان کي گهرجي ته هُو نماز فجر کان پوءِ ڏينهن جي ڪمن جي باري ۾ سوچي ته ڪهڙا فرض ۽ نيڪ ڪم (يعني مُسْتَحَبَات) ڪرڻا آهن ۽ اهو به سوچي ته الله پاڪ پنهنجي رحمت ۽ ڪَرَم سان ان جي گناهن کي ماڻهن کان لڪائي رکيو آهي. جيڪڏهن الله پاڪ چاهي ها ته عيب ظاهر ٿي وڃن ها. (قوت القلوب (اردو)، 131/1)

﴿22﴾ بزرگانِ دين رَحْمَةُ اللهِ عَلَيْهِم طلوع فجر کان وٺي طلوع آفتاب تائين خير ۽ ڀلائي کانسواءِ ٻيو ڪو ڪلام ڪرڻ کي ناپسنديده سمجهندا هئا.

(قوت القلوب (اردو)، 135/1)

﴿23﴾ افضل علم ۽ افضل عمل

مروِي آهي ته ماڻهن تي هڪ زمانو اهڙو ايندو جو انهن ۾ افضل ترين علم خاموشي ۽ افضل ترين عمل (گناهن کان بچڻ خاطر) نند هوندو. ڪاش! ٻانهو حالتِ بيداري ۾ به سُئل جيان ٿي وڃي ڇو ته نند ۾ ٻانهو گناهن کان

محفوظ رهندو آهي جڏهن ته حالتِ بيداري ۾ معاصي (يعني گناهن) کان محفوظ رهڻ هڪ مُشڪل امر (يعني معاملو) آهي. (قوت القلوب (اردو)، 144/1 ملٽيڪٽ)

﴿24﴾ حضرت سيدنا سُفيان ثوري رَحْمَةُ اللهِ عَلَيْه فرمائن ٿا: الله پاڪ انهن ماڻهن کي پسند فرمائيندو آهي جيڪي فارغ هجن ته سلامتي حاصل ڪرڻ جي لاءِ سمهي پون. (قوت القلوب (اردو)، 144/1 ملٽيڪٽ)

﴿25﴾ ڏينهن ۾ ٻه ڀيرا سمهڻ ايئن ئي ناپسنديده آهي جيئن شب بيداري (يعني رات ۾ عبادت) نه ڪرڻ واري جي لاءِ ڏينهن جو سمهڻ ناپسنديده آهي. (قوت القلوب (اردو)، 147/1)

﴿26﴾ اٺ ڪلاڪ نند ڪرڻ مستحب آهي

ظهر کان پوءِ واري نند اچڻ واري رات جي لاءِ آهي ۽ ظهر کان پهريان واري نند گذريل رات جي لاءِ هئي. مستحب هي آهي ته ڏينهن ۽ رات ۾ اٺن ڪلاڪن کان وڌيڪ نه سُمهجي. ڪجهه ماڻهن جو خيال آهي ته جيڪڏهن ڏينهن ۽ رات ۾ ايترا ڪلاڪ آرام نه ڪيو ته ان سان جسم ڪمزور ٿي ويندو ڇو ته نند جسم جي غذا ۽ ان جي راحت آهي.

(قوت القلوب (اردو)، 148/1 ملٽيڪٽ)

﴿27﴾ ظهر ۽ عصر جي وچ ۾ مسجد ۾ اعتڪاف ڪرڻ مستحب آهي.

(قوت القلوب (اردو)، 148/1)

﴿28﴾ هر ڪاشيءَ سڄي ۾

ظهر ۽ عصر جي وچ وارو وقت شام جي انهن وقتن مان هڪ آهي جنهن وقت هر شيءِ سڄو ڪندي آهي. اها ڪيڏي نه خراب ڳالهه آهي ته بي جان ۽ مُرده شيون ته پنهنجي پروردگار جي بارگاه ۾ سجده ريز هجن ۽ ان جي ذڪر ۾ مشغول هجن پر جيئرو جاڳندو انسان پنهنجي پروردگار کان غافل

هجي. (قوت القلوب (اردو)، 150/1)

﴿29﴾ سيني نبين جي سرور ﷺ جو فرمانِ عالیشان آهي: جنهن جو اڃ گذريل ڏينهن کان بُرو هجي ته اهو محروم آهي.

(قوت القلوب (اردو)، 155/1) (الفردوس بماتور الخطاب، 611/3، حديث: 910)

﴿30﴾ جيڪو الله پاڪ جي عبادت ڪندو آهي ۽ پوءِ سستي جي سبب ان کي ڇڏي ڏيندو آهي ته الله پاڪ ان کان ناراض ٿي ويندو آهي.

(قوت القلوب (اردو)، 172/1) (الطبقات الشافعي، 298/6)

﴿31﴾ تَحِيَّةُ الْمَسْجِدِ جِي قائم مقام

جيڪو شخص مسجد ۾ تَحِيَّةُ الْمَسْجِدِ ادا ڪرڻ کانسواءِ ويهي ان کي گهرجي ته هي ڪلما چار ڀيرا پڙهي وٺي: ”سُبْحَنَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“ چو ته هي ڪلما فضيلت ۾ ٻن رڪعتن جي برابر آهن ۽ جيڪو مسجد ۾ بغير وضو جي داخل ٿئي يا مسجد جي ڀرسان گذري ته اهو به هي ڪلما چار ڀيرا پڙهي وٺي. (قوت القلوب (اردو)، 174/1، 173)

﴿32﴾ بغير وضو مسجد ۾ داخل ٿيڻ

حضرت شيخ ابوطالب مڪي رَحْمَةُ اللَّهِ عَلَيْهِ فرمائن ٿا: مون کي ڪنهن جو بي وضو مسجد ۾ داخل ٿيڻ ۽ ويهڻ ناپسند آهي. (قوت القلوب (اردو)، 174/1)

﴿33﴾ سج جي زوال جا ست وقت

سج جا ست زوال آهن. انهن مان ٽي اهڙا آهن جن کي ڪوبه انسان نه ٿو ڄاڻي: پهرين زوال جو وقت الله پاڪ کانسواءِ ڪو به نه ٿو ڄاڻي. ٻيو زوال جو وقت صرف اهي ملائڪ ڄاڻن ٿا جيڪي سج جا نگهبان آهن. ٽيون زوال جو وقت زمين جا ملائڪ ڄاڻن ٿا. چوٿين زوال جي وقت کي نجومِي، فلڪ جي پيمائش ۽ افلاڪ جي ترڪيب سان سڃاڻيندا آهن.

پنجون وقت رياضي دان ۽ تقويم جا ماهر اوزارن يا مشينن وغيره جي ذريعي ڄاڻي وٺندا آهن. ڇهين جو علم موزنن ۽ وقت جو خيال رکڻ وارن ماڻهن کي هوندو آهي ۽ ستون وقت سڀئي ماڻهو سڃاڻيندا آهن ان وقت ۾ نماز پڙهي ويندي آهي. (قوت القلوب (اردو)، 178/1)

﴿34﴾ سج جي رفتار

سرڪار والا تبار ﷺ حضرت جبرائيل عليه السلام کان پڇيو: ڇا زوال شمس جو وقت ٿي ويو آهي؟ عرض ڪيو ويو: نه، ها، جنهن تي پاڻ ﷺ پڇيو اهو ڪيئن ٿي سگهي ٿو؟ عرض ڪيائين: منهنجو توهان ﷺ کي رڳو ”نه، ها“ چوڻ جي دوران سج فلڪ ۾ پنجاه هزار فرسخ جو فاصلو طئي ڪري ورتو هو.

(قوت القلوب (اردو)، 179/1 (ارشاد الساري، 218/2، تحت الحديث: 540)

﴿35﴾ رضا، نيك ماڻهن جي لاءِ ۽ عفو، گنهگارن جي لاءِ

الله پاڪ جي رضا نيكو ڪارن جي لاءِ آهي ۽ ان جو عفو ۽ ڪرم گنهگارن جي لاءِ آهي. (قوت القلوب (اردو)، 181/1 (شرح السنة للبغوي، 16/2)

﴿36﴾ جمعي جي ڏينهن جو فجر

جيڪو شخص جمعي جي ڏينهن نماز فجر باجماعت ادا ڪري ۽ پوءِ مسجد ۾ ويهي الله پاڪ جو ذڪر ڪندو رهي ايسيتائين جو سج اُڀري وڃي ته ان شخص جي لاءِ جنت الفردوس ۾ 70 اهڙا درجا هوندا جو هر ٻن درجن جي وچ ۾ هڪ تيز رفتار گهوڙي جي 70 سال ڊوڙ جي مقدار برابر مفاصلو هوندو. (قوت القلوب (اردو)، 186/1 (شعب الايمان، 60/3، حديث: 2870)

﴿37﴾ جهنمي، جنتي ٿي ويندو

سلطان بحر و بر ﷺ جو فرمان عاليشان آهي: جيڪو شخص سومر جي رات ٻه رڪعتون هن طرح پڙهي جو هر رڪعت ۾ سورت فاتح

ڪان پوءِ سورت اخلاص، فُلُڪَ ۽ ناس پندرهن پندرهن پيرا پڙهي، سلام ڦيرائڻ کان پوءِ آيتُ الڪُرسِي ۽ اِسْتِغْفار به پندرهن پندرهن پيرا پڙهي ته الله پاڪ ان کي جَنَتين ۾ شامل ڪري ڇڏيندو آهي چاهي اهو جهنمين مان هجي ۽ ان جا سڀ ظاهري ۽ باطني گناهه بخشيا ويندا آهن ۽ ان جي پڙهيل هڪ هڪ آيت جي بدلي ۾ هڪ حج ۽ هڪ عمري جو ثواب لکيو ويندو آهي ۽ جيڪڏهن هڪ سومر کان ٻئي سومر جي وچ ۾ ان جو موت واقع ٿي وڃي ته اهو شهيد جي موت مرندو.

(قوت القلوب (اردو)، 189/1 (اتحاف السادة المتقين: 630/3)

﴿38﴾ مسلمانن جي ٻئي خليفي، حضرت عمر بن خطاب رَضِيَ اللهُ عَنْهُ جو فرمان آهي ته عقلمند ۽ داناءُ ماڻهو رات جي ابتدائي وقت ۾ ۽ تندرست ۽ طاقتور ماڻهو رات جي آخري حصي ۾ نماز وتر ادا ڪندا آهن.

(قوت القلوب (اردو)، 197/1 (اتحاف الخيرة المهرة، 146/3، حديث: 2406)

﴿38﴾ الله پاڪ جي محبوب صَلَّى اللهُ عَلَيْهِ وَآلِهِ وَسَلَّمَ رات جي شروعات، وِجَ ۽ آخر (تنهي وقتن ۾) وتر ادا ڪيا.

(قوت القلوب (اردو)، 197/1، 198 (ابن ماجه، 53/2، حديث: 1185)

﴿40﴾ صبح جي وقت بيت الخلا (استنجا خاني) وڃڻ طبي لحاظ کان جسم لاءِ نهايت مفيد آهي ۽ طهارت لاءِ وڌيڪ بهتر آهي خاص طور تي انهن ماڻهن لاءِ جيڪي ڏينهن جي وقت کاڌو کائيندا آهن.

(قوت القلوب (اردو)، 202/1)

﴿41﴾ ٻانهو جڏهن باؤضو ٿي ذڪر ڪندي مُشاهدي ۽ تفڪر (يعني غور ۽ فڪر) ۾ مشغول ٿي سمهندو آهي ته ان جو بسترو ئي ان جي مسجد (يعني محل عبادت) بڻجي ويندو آهي ۽ بيدار ٿيڻ تائين نمازي لکيو ويندو آهي. (قوت القلوب (اردو)، 213/1)

﴿42﴾ تهجد جي ابتداء ٻن مختصر رڪعتن سان ڪرڻ مستحب آهي ۽ نماز شروع ڪرڻ کان فارغ ٿيڻ تائين ڪجهه به نه ڪائجي پيئجي ڇو ته

انسان جڏهن نند مان بيدار ٿيندو آهي ته ان جي دل هر قسم جي خواهشات کان خالي هوندي آهي، جڏهن هُو ڪجهه کائيندو پيئندو ته سندس كيفيت تبديل ٿي ويندي. (قوت القلوب (اردو)، 216/1)

﴿43﴾ تهجد جون فضيلتون

فرمانِ مصطفيٰ ﷺ: ”نماز (يعني تهجد) ضرور ادا ڪندا ڪريو! ڇو ته اها رب جي رضا جو باعث آهي، اها توهان جي گناهن کي مٽائڻ واري آهي، توهان کان پهريان نيڪ ٻانهن جو اهڙو ئي طرزِ عمل رهيو آهي. هيءُ گناهن کي پري ڪرڻ واري، وزن هڪو ڪرڻ واري ۽ جسم مان بيمارين کي پڇاڻڻ واري آهي.“

(قوت القلوب (اردو)، 219/1 (ترمذي، 322/5، حديث: 3560)

﴿44﴾ جنت وارا ڪم

حضرت علي بن بڪار رَحْمَةُ اللهِ عَلَيْه جو قول آهي ته 40 سالن تائين سواءِ طلوع فجر جي مون کي ٻي ڪنهن به شيءِ غم ۾ مبتلا نه ڪيو. ڪنهن ڏاهي جو قول آهي ته دنيا ۾ رات جي وقت قيام ڪرڻ، حبيب (دوست) سان ڳالهيون ڪرڻ ۽ شهر رڳ کان به وڌيڪ ويجهي ذات کان مُنجات ڪرڻ، دنيا جا عمل نه آهن پر اهي جنت وارا ڪم آهن. جن کي الله پاڪ دنيا ۾ پنهنجي خاص ٻانهن جي لاءِ ظاهر فرمايو آهي، وڌيڪ هي ته انهن نيڪ ٻانهن کانسواءِ انهن عملن جي معرفت ٻئي ڪنهن کي به نه آهي ۽ نه ئي اُهي عمل بجا آڻڻ سان انهن کانسواءِ ڪنهن ٻئي جي دل کي راحت ملندي آهي. (قوت القلوب (اردو)، 222/1، 223 ملتقطاً)

﴿45﴾ حضرت عتبہ غلام رَحْمَةُ اللهِ عَلَيْه فرمائن ٿا ته مان 20 سالن تائين

راتين جو مشقت ڪندو رهيس ۽ هاڻي 20 سالن کان ان جي نعمتن مان لطف اندوز ٿي رهيو آهيان. (يعني 20 سال تڪليف سان عبادت ڪندا رهيا ۽ پوءِ عبادت ۾ سندن اهڙي ته دل لڳي وئي جو عبادت مان کين سڪون

۽ لذت حاصل ٿيندي آهي (قوت القلوب (اردو)، 223/1)

﴿46﴾ سني آواز سان تلاوت ڪرڻ

نبي ڪريم ﷺ جو فرمانِ خوشبودار آهي: ”الله پاڪ ڪنهن به شيءِ جو حڪم (ائين) نه ڏنو آهي جيئن قرآن پاڪ کي سني آواز سان پڙهڻ جو ڏنو آهي.“ (قوت القلوب (اردو)، 226/1 (بخاري، 592/4، حديث: 7544)

﴿47﴾ گهر ۾ وهائڻو

حضرت وهب بن مُنبه ڀماني رَحْمَةُ اللهِ عَلَيْه وٽ چمڙي جو وهائڻو هو جڏهن انهن جي مٿان نند غالب ٿيندي هئي ته ان وهائڻي تي پنهنجو سينو رکي ڇڏيندا هئا پوءِ ڪجهه ساهه کڻي، گهٻرائي اٿي پوندا هئا ۽ چوندا هئا ته منهنجي ويجهو پنهنجي گهر ۾ شيطان کي ڏسڻ کان بهتر هي آهي ته مان پنهنجي گهر ۾ وهائڻي کي ڏسان چو ته وهائڻو نند کي دعوت ڏيندو آهي.

(قوت القلوب (اردو)، 227/1)

(يعني بستري يا وهائڻي کي ڏسندو رهڻ نند آڻيندو آهي تنهنڪري عام حالتن ۾ انهن ڏانهن نه ڏٺو وڃي ته ڪٿي عبادت کان غافل ڪري غفلت جي نند نه سمهاري ڇڏين).

﴿48﴾ رات جو عبادت ۾ مدد ڪرڻ واريون شيون

راتين جو قيام ڪرڻ زادِ راهه کانسواءِ ممڪن نه آهي چو ته هر سفر زادِ راهه سان ئي طئي ٿيندو آهي تنهنڪري راهه سلوڪ جو به هڪ زادِ راهه آهي جيڪو ان راهه تي هلڻ چاهي ان کي گهرجي ته ڪجهه ذخيره بطور زادِ راهه گڏ ڪري پاڻ سان کڻي. زادِ راهه اُهي شيون آهن. کاڌي کان معدو خالي هجي، پاڻي گهٽ پئجي، ڏينهن جي وقت قيلول ڪري ۽ دنيا جي معاملن ۾ مشغول ٿي پنهنجي جسم کي حد کان وڌيڪ نه ٽڪائي.

(قوت القلوب (اردو)، 229/1)

﴿49﴾ راتين جو عبادت ڪرڻ

هڪ روايت ۾ آهي ته الله پاڪ ارشاد فرمايو: ”بيشڪ منهنجو حقيقي ٻانهو اهو آهي جيڪو قيام (عبادت) ڪرڻ جي لاءِ ڪُڪڙ جي ٻانگ جو انتظار نه ڪندو آهي.“ هن روايت ۾ وقتِ سحر کان پهريان عبادت لاءِ اٿڻ مقصود آهي. (قوت القلوب (اردو)، 1/229)

﴿50﴾ رات جي آخري حصي ۾ سمهڻ

رات جي آخري حصي ۾ سمهڻ جي مستحب هجڻ جون 2 صورتون آهن:

(1) رات جي آخري حصي ۾ سمهڻ صبح جي وقت جي نند کي ختم ڪري ڇڏيندو آهي چوٽه بزرگانِ دين صبح جي نند کي نهايت ناپسند فرمائيندا هئا بلڪه نند ڪرڻ واري کي نماز فجر کان پوءِ سمهڻ جو حڪم ڏيندا هئا.

(2): چهري جي ڦڪاڻ ٿوري گهٽ ٿي وڃي چو ته جيڪڏهن ٻانهو رات جو اڪثر حصو قيام ڪندي يعني عبادت ۾ گذاري ۽ سحر جي وقت سمهي پئي ته صبح جي وقت اچڻ واري نند کان به نجات ملي ويندي ۽ چهري جي زردِي به گهٽ ٿي ويندي، پر جيڪڏهن هو رات جو اڪثر حصو ستل رهي پوءِ سحري جي وقت بيدار ٿئي ته صبح جي وقت نه رڳو جُهوتا کائيندو رهندو بلڪه چهري جي ڦڪاڻ به واضح نظر ايندي. تنهنڪري ٻانهي کي ان کان بچڻ گهرجي چوٽه اهو شهرت ۽ مخفي شُهوت (يعني نيڪي ڪرڻ تي تعريف ٻڌڻ جي ڊپيل خواهش) جو دروازو آهي. ان علاوه رات جي وقت پاڻي به تمام گهٽ پئجي چوٽه ان سان به چهري تي ڦڪاڻ ظاهر ٿيندي آهي، خاص ڪري رات جي آخري حصي ۾ ۽ نند مان بيدار ٿيڻ کان بعد.

(قوت القلوب (اردو)، 1/230)

﴿51﴾ جماعت فوت ٿي وڃڻ جو سبب

حضرت ابو سُلَيمان رَحْمَةُ اللهِ عَلَيْه فرمائن ٿا: نماز جي جماعت فوت ٿيڻ جو سبب ڪو نه ڪو گناهه هوندو آهي. حضرت ابن صافي رَحْمَةُ اللهِ عَلَيْه فرمائن ٿا: مان تقريباً 30 سالن تائين جيل جو نگران رهيس رات جي وقت آواره گردي ڪندي جيڪو به پڪڙيو ويندو هو ۽ جيل موڪليو ويندو هو آئون ان کان پڇيندو هئس ته ڇا تو عشاء جي نماز باجماعت پڙهي هئي؟ ته جواب ملندو هو ”نه“. (قوت القلوب (اردو)، 235/1)

﴿52﴾ بزرگانِ دين رَحْمَةُ اللهِ عَلَيْه ڏينهن جي وقت نماز پڙهڻ ۾ رُڪوع ۽ سُجُود جي ڪثرت پسند ڪندا هئا ۽ رات جي نماز ۾ طويل قيام ڪرڻ پسند ڪندا هئا. (قوت القلوب (اردو)، 236/1)

﴿53﴾ ناناءِ حَسَنِين صَلَّي اللهُ عَلَيْه وَاٰلِهٖ وَسَلَّم حضرت بي بي فاطمه رَضِيَ اللهُ عَنْهَا کي ارشاد فرمايو: هن طرح دعا گهرنديون ڪريو: ”يَا حَيُّ يَا قَيُّوْمُ بِرَحْمَتِكَ اَسْتَغِيْثُ فَاَغْنِنِي وَلَا تَكْنِزْنِي اِلَى نَفْسِي طَرَفَةً عَيْنٍ وَاَصْلِحْ لِي شَأْنِي كُلَّهُ“ **ترجمو:** اي زندهه! اي بين کي قائم رکڻ وارا! تنهنجي رحمت جي پروسِي تي مان مدد گهري رهيو آهيان، تنهنڪري منهنجي مدد فرما ۽ مون کي هڪ لمحي جي لاءِ به منهنجي نفس جي حوالي نه ڪرڻ فرما ۽ پر منهنجي هر معاملي جي اصلاح فرما. (قوت القلوب (اردو)، 95/1) (سنن الكبرى للنسائي، 147/6، حديث: 10405 پتقدم و تاخر)

سرڪارِ نامدار مديني جا تاجدار صَلَّي اللهُ عَلَيْه وَاٰلِهٖ وَسَلَّم صبح ۽ شام هي دعا گهرندا هئا ۽ ڪڏهن به ناغو نه فرمائيندا هئا: ”اللّٰهُمَّ اِنِّیْ اَسْأَلُكَ الْعَافِيَةَ فِی الدُّنْیَا وَالْآخِرَةِ، وَاَسْأَلُكَ الْعَفْوَ وَالْعَافِيَةَ فِی دِیْنِیْ وَدُنْیَایْ، وَفِیْ اَهْلِیْ وَمَالِیْ، اللّٰهُمَّ اسْتَزْعِرْ رِیْقَ وَاِمْنِ رَّوْعَانِ، وَاَقْدِنِیْ عَثَرَانِ، اللّٰهُمَّ احْفَظْنِیْ مِنْ بَیْنِ يَدَیْ وَمِنْ خَلْفِیْ وَعَنْ يَمَیْنِیْ وَعَنْ شِمَالِیْ وَمِنْ فَوْقِیْ.“ **ترجمو:** اي الله پاڪ! مان توکان دنيا ۽ آخرت ۾ عافيت جو طلبگار

آهيان ۽ پنهنجي دين ۽ دنيا ۽ مال ۽ اولاد ۾ عفو ۽ عافيت جو سوالي
آهيان، اي الله پاڪ! منهنجي پرده پوشي فرماء، مون کي خوف کان نجات
عطا فرماء ۽ منهنجي لغزشن کي معاف فرماء، اي الله پاڪ! منهنجي
سامهون کان، پٺيان کان، منهنجي ساڄي ۽ کاٻي پاسي کان ۽ مٿان کان
منهنجي حفاظت فرماء. (قوت القلوب (اردو)، 98/1 (ابوداود، 414/4، حديث: 5074)

﴿55﴾ خوبصورت دعا

يَا عَزَّوْتُ! يَا مُغِيثُ! يَا مُسْتَعَاثُ! يَا أَيُّهَا الْمُسْتَغِيثِينَ! لَا تَكِلْنِي إِلَى نَفْسِي يَا رَبِّ! طَرَفَةَ عَيْنٍ
فَأَهْلِكَ وَلَا تَكِلْنِي إِلَى الْخَلْقِ فَاصْنِعْ، اِكْلَانِي كِلَاءَةً الْوَلِيدِ وَلَا تَخْلَعْ عَنِّي وَتَوَلَّنِي بِهَا تَتَوَلَّى بِهِ
عِبَادَكَ الصَّالِحِينَ. **ترجمو:** اي مددگار! اي فرياد ٻڌڻ وارا! اي اها ذات جنهن
کان مدد طلب ڪئي ويندي آهي! اي فريادن جي فرياد ٻڌڻ وارا! اي
منهنجا پَرُوَرُ دگار! مون کي هڪ لمحي جي لاءِ به منهنجي نفس جي
حوالي نه ڪرڻ فرمائجانءِ جو آئون هلاڪ ٿي وڃان ۽ نه ئي مون کي
مخلوق جي حوالي ڪجانءِ جو آئون برباد ٿي وڃان، پر هڪ نئين ڄاول
ٻار وانگر منهنجي حفاظت فرماء ۽ مون کي اڪيلو نه ڇڏ ۽ مون سان
اٿين محبت فرماء جيئن تون پنهنجي نيڪ ۽ صالح ٻانهن سان فرمائيندو
آهين. (قوت القلوب (اردو)، 121/1)

﴿56﴾ بهترين دعا

”اَنَا عَبْدُكَ ابْنُ عَبْدِكَ، نَاصِبَتِي بِيَدِكَ، جَارِي حُكْمِكَ، نَافِذِي قَضَاؤِكَ عَدَلِي فِي مَشِيئَتِكَ، اِنْ
تُعَذِّبْ فَأَهْلُ ذِيكَ اَنَا، وَاِنْ تَرْحَمْ فَأَهْلُ ذِيكَ اَنْتَ فَاَفْعَلِ اللَّهُمَّ يَا مَوْلَايَ! يَا اللَّهُ! يَا رَبِّ! اَفْعَلْ
بِي مَا اَنْتَ لَهُ أَهْلٌ وَلَا تَفْعَلِ اللَّهُمَّ يَا رَبِّ! يَا اللَّهُ! بِي مَا اَنَا لَهُ أَهْلٌ فَإِنَّكَ أَهْلُ الثَّقَوَى وَأَهْلُ
الْبَغْفَةِ“ **ترجمو:** (اي الله پاڪ) مان تنهنجو ٻانهو آهيان، تنهنجي ٻانهي
جو پٽ آهيان، منهنجي پيشاني تنهنجي دستِ قدرت ۾ آهي، منهنجي
باري ۾ تنهنجو حڪم جاري آهي، مون تي تنهنجي قضا نافذ آهي تنهنجي
مشيت ۾ عدل آهي، جيڪڏهن تون مون کي عذاب ڏين ته مان ان جو

اهل آهيان ۽ جيڪڏهن تون مون تي رحم فرمائين ته تون ان شان جي لائق آهين. تنهنڪري مون سان (پنهنجي شان جي لائق) سلوڪ فرما. اي الله پاڪ! اي منهنجا مولا! اي الله پاڪ! اي منهنجا رب! مون سان اهڙو سلوڪ ڪرڻ فرما جيڪو تنهنجي شان جي لائق آهي ۽ اي الله پاڪ! اي منهنجا رب! اي الله پاڪ! مون سان اهڙو سلوڪ نه ڪرڻ فرما جنهن جو مان اهل آهيان، ڇو ته تون ئي تقويٰ ۽ مغفرت جو مالڪ آهين. اي اها ذات! جنهن جي رحمت کي گناهه نقصان نه پهچائيندا آهن ۽ نه ئي بخشش ۽ مغفرت ان کي ڪو نقصان پهچائينديون آهن، اي الله پاڪ! اي منهنجا رب! مون کي اهڙيون نعمتون عطا فرما جيڪي تنهنجي رحمت کي منهنجي لاءِ نقصان جو سبب نه بڻائن ۽ اهڙيون برڪتون به عطا فرما جيڪي تنهنجي رحمت کي منهنجي لاءِ گهٽ نه ڪن.

(قوت القلوب (اردو)، 123/1)

﴿57﴾ اسماءِ حسنيٰ جي وسيلي سان دعا گهرڻ

جڏهن ڪو شخص الله پاڪ کان دعا گهري ته ان جي اسماءِ حسنيٰ جي معنيٰ جي وسيلي سان گهري ڇو ته اهي ان جون صفتون آهن ۽ هو اهڙي طرح دعا گهرڻ کي پسند فرمائيندو آهي ۽ هن انهن اسماءِ حسنيٰ کي ظاهر به انهيءَ لاءِ فرمايو آهي ته جيئن دعا گهرڻ وارو انهن جي وسيلي سان دعا گهري: مثال طور هيئن دعا گهري وڃي:

يَا جَبَّارُ! أَجِبْ قَلْبِي، يَا غَفَّارُ! اغْفِرْ ذَنْبِي، يَا رَحِيمُ! اِزِلْ حَنِي، يَا تَوَّابُ! ثَبِّعْ عَلَيَّ، يَا

سَلَامُ! سَلِّتْنِي

(قوت القلوب (اردو)، ص: 253)


فهرست

صفحو	عنوان	صفحو	عنوان
9	تَحِيََّةُ الْمَسْجِدِ جي قائم مقام	3	درود شريف جي فضيلت
9	بغير وضو مسجد ۾ داخل ٿيڻ	3	علم نور آهي
10	سج جي زوال جا ست	4	باطني علمن تي عمل ڪيئن

ڪجي؟	وقت	
تصوف جي تعريف ۽ صوفي ڪير آهن؟	4	سج جي رفتار
تصوف جو بنياد	4	رضا، نيڪ ماڻهن جي لاءِ ۽ عفو، گنهگارن جي لاءِ
غربت (يعني وطن کان دُوري) ۽ گدڙي	4	جمعي جي ڏينهن جو فجر
شيخ ابو طالب مڪي اعليٰ حضرت رَحْمَةُ اللهِ عَلَيْهَا جي نظر ۾	5	جهنمي، جنتي ٿي ويندو
رضا الهی جي تعريف ۽ ان جو حاصل ٿيڻ	5	تهجد جون فضيلتون
40 سالن تائين حڪمت جا موتي گڏ ڪندا رهيا	5	جنت وارا ڪم
نماز جمع جي تياري	6	سُني آواز سان تلاوت ڪرڻ
هر گهڙي هجي منهنجي زبان تي ”الله الله“	6	گهر ۾ وهاڻو
پنهنجي وقت جي بهترين تقسيم ڪاري	6	رات جو عبادت ۾ مدد ڪرڻ واريون شيون
مريد جي لاءِ 7 ضروري گالهيون	7	راتين جو عبادت ڪرڻ
افضل علم ۽ افضل عمل	8	رات جي آخري حصي ۾ سمهڻ
اٺ ڪلاڪ ننڊ ڪرڻ مستحب آهي	8	جماعت فوت ٿي وڃڻ جو سبب
هر ڪا شيءِ سڃدي ۾	9	خوبصورت دعا
بهترين دعا	16	

صَلُّوْا عَلَی الْحَبِیْب ﷺ صَلَّی اللهُ عَلَی مُحَمَّدٍ

اینڈر ہفتی جو رسالو



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net